

అమరజీవి గంగాప్రసాద్ సార్కు కన్నీటి శ్రద్ధాంజలి!

-అర్జునపట్ల ఉన్నత పాఠశాలలో సంతాప సభ

-తోటి ఉపాధ్యాయులు, ప్రజాప్రతినిధులు,

విద్యార్థుల కన్నీటి నివాళులు

(హిందూస్థాన్ మీడియా):

చేర్యాల మండలం అర్జునపట్ల ప్రభుత్వ ఉన్నత పాఠశాలలో సుదీర్ఘ కాలంగా సేవలందించి, ఇటీవల అకాల మరణం చెందిన గణిత ఉపాధ్యాయుడు ఇప్పకాయల గంగాప్రసాద్ కు బుధవారం పాఠశాల ఆవరణలో ఘనంగా శ్రద్ధాంజలి ఘటించారు. పాఠశాల ప్రధానోపాధ్యాయులు శ్రీనివాసరావు, అశోక్ ఆధ్వర్యంలో ఏర్పాటు చేసిన ఈ సంతాప సభలో స్థానిక ప్రజాప్రతినిధులు, తోటి ఉపాధ్యాయులు మరియు విద్యార్థులు పాల్గొని ఆయన చిత్రపటానికి పుష్పాంజలి అర్పించారు.

-9 ఏళ్ల సేవలు పురుషచేసి..

ఈ సందర్భంగా పాఠశాల ప్రధానోపాధ్యాయులు మరియు తోటి ఉపాధ్యాయులు మాట్లాడుతూ.. గంగాప్రసాద్ అర్జునపట్ల ఉన్నత పాఠశాలలో గత 9 ఏండ్లుగా స్కూల్ అసిస్టెంట్ (గణితం)గా ఎంతో నిబద్ధతతో విధులు నిర్వహించారని కొనియాడారు. కఠినమైన గణితాన్ని కూడా విద్యార్థులకు ఎంతో



సులభంగా, అర్థమయ్యేలా బోధిస్తూ అందరి గుండెల్లో చెరగని ముద్ర వేసుకున్నారు. ఆయన అకాల మరణం పాఠశాలకే కాకుండా, విద్యా రంగానికి తీరని లోటని కన్నీటివర్షంతుమయ్యారు. ఈ సంతాప సభలో పాల్గొన్న అర్జునపట్ల గ్రామ సర్పంచ్ చంద్ర శేఖర్, ఉపసర్పంచ్ భూపా గౌడ్ మాట్లాడుతూ.. గంగాప్రసాద్ అత్యున్నత శాంతి కలగాలని, వారి కుటుంబ సభ్యులకు భగవంతుడు ధైర్యాన్ని ప్రసాది

ంచాలని కోరుకుంటూ సంతాపం ప్రకటించారు.? ఈ కార్యక్రమంలో సీనియర్ ఉపాధ్యాయులు సుదర్శనరెడ్డి, కులకర్ణి, ఎం.ఆర్. మూర్తి, మల్లికార్జున్, షారుల్లాత్ పాటు పాఠశాల సిబ్బంది, వందలాది మంది విద్యార్థులు పాల్గొని, రెండు నిమిషాలు మౌనం పాటించి తమ ప్రియతమ ఉపాధ్యాయుడికి కన్నీటి నివాళులు అర్పించారు.

యూరియా బ్లాక్ మార్కెట్ కుంభకోణంపై జిల్లా కలెక్టర్తో ఎంక్వయరీ జరిపించాలి!

-సాయి శివ ఫర్మలైజర్ లైసెన్స్ రద్దు చేసి,

షాపును సీజ్ చేయాలి

-అధికారుల అండతోనే 6,000 బస్తాల మళ్లింపు:

తెలంగాణ రైతు సంఘం జిల్లా కార్యదర్శి కొంగరి

వెంకట మావో ఆరోపణ

-చేర్యాల (హిందూస్థాన్ మీడియా):

రైతులకు అందాల్సిన సబ్సిడీ యూరియాను పక్కదారి పట్టించి బ్లాక్ మార్కెట్లో సామ్మ్యు చేసుకున్న సాయి శివ ఫర్మలైజర్ యాజమాన్యంపై క్రిమినల్ కేసులు నమోదు చేయాలని, దానికి సహకరించిన స్థానిక వ్యవసాయ అధికారులపై కఠిన చర్యలు తీసుకోవాలని తెలంగాణ రైతు సంఘం జిల్లా కార్యదర్శి కొంగరి వెంకట మావో డిమాండ్ చేశారు. ఈ మేరకు బుధవారం చేర్యాలలో ఆయన విలేఖరుల సమావేశం నిర్వహించి మాట్లాడారు.

-6 వేల బస్తాల యూరియా మళ్లింపు.. రైతుల

కడుపు కొట్టారు!

ఈ సందర్భంగా కొంగరి వెంకట మావో మాట్లాడుతూ.. గత రబీ (యాసంగి) సీజన్లో యూరియా దొరకక ఇటు చేర్యాల మండలంతో పాటు జిల్లాలోని నన్న, చిన్నకారు రైతులు అనేక ఇబ్బందులు వధారని గుర్తు చేశారు. ఎరువుల కొరతం రైతాంగం తెల్లవారుజాము నుండే క్యూ లైన్లు కట్టివా

దొరకని గడ్డు పరిస్థితులు నెలకొన్నాయన్నారు. అలాంటి క్లిష్ట సమయంలో సాయి శివ ఫర్మలైజర్ యజమాని, స్థానిక వ్యవసాయ అధికారులు కుమ్మక్కై ఏకంగా 6,000 యూరియా బస్తాలను దొంగచాటుగా స్టాక్ (నిల్వ) చేశారని ఆరోపించారు. మార్కెట్లో కృత్రిమ కొరతను సృష్టించి, రైతుల కళ్ళుగప్పి ఆ యూరియాను బ్లాక్ మార్కెట్లో అధిక లాభాలకు అమ్ముకొని ఆక్రమంగా సామ్మ్యు చేసుకున్నారని మండిపడ్డారు.



-కలెక్టర్ పర్యవేక్షణలో విచారణ జరపాలి..

ఈ భారీ అవినీతి కార్యక్రమంలో ఫర్మలైజర్ యాజమాన్యంతో పాటు స్థానిక వ్యవసాయ అధికారుల భాగస్వామ్యం స్పష్టంగా ఉందన్నారు. కాబట్టి ఈ అవినీతి వ్యవహారంపై జిల్లా కలెక్టర్ నేరుగా పర్యవేక్షించి, ఉన్నత స్థాయి ఎంక్వెరీ (విచారణ) జరిపించాలని డిమాండ్ చేశారు. తక్షణమే సదరు ఫర్మలైజర్ షాపు లైసెన్స్ను రద్దు పరిచి,

దుకాణాన్ని సీజ్ చేయడంతో పాటు బాధ్యులపై క్రిమినల్ కేసులు నమోదు చేయాలని ప్రభుత్వాన్ని కోరారు.

-పోరాటాన్ని ఉధృతం చేస్తాం..

రైతుల హక్కులను కాలరాస్తూ, ఎరువులను నల్లబజారుకు తరలించే దండాపై అధికారులు త్వరగా స్పందించి చర్యలు తీసుకోవాలి.. తెలంగాణ రైతు సంఘం ఆధ్వర్యంలో జిల్లావ్యాప్తంగా ఉన్న రైతులందరినీ ఏకం చేసి పెద్ద ఎత్తున ఉధృతమైన పోరాటాలు చేస్తామని కొంగరి వెంకట మావో హెచ్చరించారు.

రెండు నెలలుగా చలివేంద్రం నిర్వహణ అత్యంత అభినందనీయం!

-రహదారి బాటసారుల దాహార్తిని తీరుస్తున్న

కొంగరి నారాయణ స్మారక సేవా సంఘం

-ట్రస్ట్ సేవలను కొనియాడిన వ్యవసాయ కార్మిక

సంఘం జిల్లా కార్యదర్శి రాజ్ బండి శశిధర్

ముస్యాల (హిందూస్థాన్ మీడియా):

గత రెండు నెలలుగా మండలంపై ప్రజల, రహదారి వెంట వెళ్లే బాటసారుల దాహార్తిని తీర్చడం కోసం కామ్రేడ్ కొంగరి నారాయణ స్మారక విజ్ఞాన సేవా సంఘం ఆధ్వర్యంలో సీపీఎం ముస్యాల గ్రామ శాఖ నిర్వహిస్తున్న చలివేంద్రం సేవలు అత్యంత అభినందనీయమని వ్యవసాయ కార్మిక సంఘం జిల్లా కార్యదర్శి రాజ్ బండి శశిధర్ కొనియాడారు. బుధవారం ముస్యాలలో కొనసాగుతున్న ఈ చలివేంద్రాన్ని ఆయన సందర్శించి, పరిశీలించారు. ప్రతిరోజూ సుమారు 500 మంది బాటసారులు ఈ చలివేంద్రం వద్ద మంచినీరు తాగి తమ దాహాన్ని తీర్చుకుంటూ సేదతీరుతున్నారని, ఇంత మంచి కార్యక్రమాన్ని నిర్వహిస్తున్న ట్రస్టు సభ్యులకు, సీపీఎం గ్రామ శాఖ శ్రేణులకు ఆయన విప్లవ అభినందనలు తెలియజేశారు.



కామ్రేడ్ కొంగరి నారాయణ గారి స్మారకార్థం ఈ సేవా సంఘాన్ని ఏర్పాటు చేయడం సంతోష కరమన్నారు. ఈ ట్రస్ట్ కేవలం చలివేంద్రానికే పరిమితం కాకుండా.. స్థానిక జెడ్పీహెచ్ఎస్ (ZPHS) పాఠశాలలో ఉత్తమ ప్రతిభ కనబరిచిన విద్యార్థులను ప్రోత్సహిస్తూ నిరుపేద విద్యార్థులకు ఉచితంగా నోట్ బుక్స్, పెన్నులు, ఎగ్జామ్ ప్యాప్స్, స్టడీ మెటీరియల్స్, దుస్తులు పంపిణీ చేయడం, ఆటల పోటీల నిర్వహణకు తోడ్పాటు అందించడం వంటి ఎన్నో సేవా కార్యక్రమాలతో గ్రామ అభివృద్ధిలో భాగస్వాములు కావడం నేటి రోజుల్లో ఎంతో గొప్ప విషయమన్నారు.

-ప్రభుత్వాల ప్రజావ్యతిరేక విధానాలపై

ఏకం కావాలి..

ఇదే వేదికపై శశిధర్ మాట్లాడుతూ.. నేడు కేంద్ర, రాష్ట్ర ప్రభుత్వాలు అనుసరిస్తున్న ప్రజా వ్యతిరేక విధానాల వల్ల రైతులు, కార్మికులు, వ్యవసాయ

కూలీలు, మరియు నిరుపేద ప్రజలు తీవ్ర ఇబ్బందులు ఎదుర్కొంటున్నారని మండిపడ్డారు. పేదలకు సరైన పోషక వదానాలు గల ఆహారం లభించక రోగాల బారిన పడుతున్నారని ఆవేదన వ్యక్తం చేశారు. ప్రభుత్వ విద్య, ప్రభుత్వ వైద్యం సామాన్య ప్రజలకు రోజురోజుకూ దూరమవుతోందని, ప్రభుత్వాల ఈ ప్రజావ్యతిరేక విధానాలలో మార్పు కోసం రైతులు, కార్మికులు, వ్యవసాయ కూలీలంతా ఏకమై పోరాడాలని పిలుపునిచ్చారు. ఈ కార్యక్రమంలో రైతు సంఘం జిల్లా కార్యదర్శి కొంగరి వెంకట మావో, సీబీయూ (CITU) మండల నాయకులు రేపాక కుమార్, వ్యవసాయ కార్మిక సంఘం మండల అధ్యక్షులు గూండ్ల రవీందర్, ప్రముఖులు కొంగరి కృష్ణమూర్తి, తరిగొప్పుల సహదేవులు, యాదారం బ్రహ్మయ్య, మైసంపల్లి రాహుల్, బాపురెడ్డి, బిక్షపతి, ఆకుల శేఖర్ తదితరులు పాల్గొన్నారు.

కొమురవెల్లి లో రైతులు తీసుకోవలసిన జాగ్రత్తలపై అవగాహన సదస్సు

-కొమురవెల్లి మండలం వ్యవసాయ శాఖ

హిందూస్థాన్ మీడియా కొమురవెల్లి:

సిద్దిపేట జిల్లా కొమురవెల్లి మండల రైతు వేదిక నూరు 18 జూన్ 2025 గురువారం రోజు ఉదయం 9:30 గంటలకు నానో డీపీవీ వాడకం, ఎల్ నినో ప్రభావం వల్ల రైతులు తీసుకోవలసిన జాగ్రత్తలు అనే అంశాలపై అవగాహన సదస్సు

నిర్వహించబడుతుంది. అలాగే ప్రస్తుత ఖరీఫ్ సీజన్లో రైతులు అనుసరించాల్సిన వ్యవసాయ పద్ధతులు, ఎరువుల సమర్థ వినియోగం, పంటల నిర్వహణపై కూడా చర్చించబడుతుంది. కావున కొమురవెల్లి మండలంలోని ప్రజాప్రతినిధులు, గ్రామ సర్పంచులు, ఉపసర్పంచులు, వార్డు సభ్యులు, సీఆర్పీలు, ఎస్పీఓలు, మండల డీలర్లు,

మీడియా మిత్రులు రైతు సోదరులు అధిక సంఖ్యలో పాల్గొని కార్యక్రమాన్ని విజయవంతం చేయగలరని కోరుతున్నాము. సమయానికి హాజరై ఈ అవకాశాన్ని సద్వినియోగం చేసుకోవాలని కొమురవెల్లి మండలం వ్యవసాయ శాఖ తెలిపారు.

మద్దూరు పోలీస్ స్టేషన్ను ఆకస్మికంగా తనిఖీ చేసిన ఏసీపీ సదానందం

-రికార్డులు, పెండింగ్ కేసులు, సీసీటీఎన్ఎస్ (CCTNS) నమోదుపై

ముమ్మర సమీక్ష

-స్టేషన్కు వచ్చే ఫిర్యాదుదారులతో మర్యాదగా ప్రవర్తించాలి: అధికారులకు

ఏసీపీ ఆదేశం



మద్దూరు (హిందూస్థాన్ మీడియా):

హుస్సాబాద్ డివిజన్ ఏసీపీ సదానందం బుధవారం మద్దూరు పోలీస్ స్టేషన్ను ఆకస్మికంగా సందర్శించి తనిఖీలు నిర్వహించారు. ఈ సందర్భంగా స్టేషన్లోని అడ్మినిస్ట్రేటివ్ రికార్డులు, జనరల్ డైరీ, ఎఫ్బిఆర్ రిజిస్టర్లు, లాంగ్ పెండింగ్ కేసులు, శాంతిభద్రతల నిర్వహణ, మరియు సీసీటీఎన్ఎస్ ఆన్లైన్ నమోదు తదితర కీలక అంశాలను ఆయన క్షుణ్ణంగా సమీక్షించి సిబ్బందికి పలు మార్గదర్శకాలను జారీ చేశారు.

-బాధితులకు సత్వర న్యాయం జరగాలి..

ఈ సందర్భంగా ఏసీపీ సదానందం మాట్లాడుతూ.. పోలీస్ స్టేషన్కు తమ సమస్యల పరిష్కారం కోసం వచ్చే బాధితులు, సామాన్య ప్రజలతో సిబ్బంది అత్యంత మర్యాదపూర్వకంగా వ్యవహరించాలని సూచించారు. ప్రతి ఫిర్యాదును తక్షణమే కంప్యూటరైజ్ చేసి, చట్టపరంగా సత్వర చర్యలు తీసుకోవాలన్నారు. లాంగ్ పెండింగ్లో ఉన్న కేసులను త్వరితగతిన ముగించాలని, ముఖ్యంగా మహిళలు, చిన్నారులపై జరిగే నేరాలు మరియు తీవ్రమైన నేరాలకు సంబంధించిన కేసుల దర్యాప్తును అత్యంత ప్రాధాన్యతతో నిర్వహించాలని ఆదేశించారు.

-అసాంఘిక కార్యకలాపాలపై ఉక్కుపాదం!

మద్దూరు పోలీస్ స్టేషన్ పరిధిలో శాంతిభద్రతలను మరింత పటిష్టం చేసేందుకు ఏసీపీ అధికారులకు కింది ఆదేశాలు జారీ చేశారు: నైట్ పెట్రోలింగ్: రాత్రి పహారా, విలేజ్ బీట్ వ్యవస్థను మరింత సమర్థవంతంగా అమలు చేయాలి.

-కఠిన నిఘా: పాత నేరపులు, రాడ్ షీటర్లు, హిస్టరీ షీటర్ల కడలికలపై

నిరంతరం నిఘా ఉంచాలి.

క్రైమ్ కంట్రోల్: గంజాయి వంటి మదకరద్రవ్యాల అక్రమ రవాణా, జూదం (షేకాట), సైబర్ నేరాలు మరియు ఇతర చట్టవిరుద్ధ కార్యకలాపాలపై ఉక్కుపాదం మోపాలి. కోర్టు వారంట్లు: కోర్టు వారంట్లు, సమన్లు (Summons) లభిదారులకు చేరవేయడంలో ఎలాంటి జాప్యం లేకుండా ముందస్తు చర్యలు తీసుకోవాలి.

-కమ్యూనిటీ పోలీసింగ్కు ప్రాధాన్యత..

ప్రజల మనస్సుల్లో పోలీసులపై సమ్మత్యాన్ని, విశ్వాసాన్ని మరింత పెంపొందించే విధంగా గ్రామాల్లో కమ్యూనిటీ పోలీసింగ్ కార్యక్రమాలను విస్తృతంగా నిర్వహించాలని ఏసీపీ పిలుపునిచ్చారు. ప్రతి ఒక్క అధికారి, సిబ్బంది కఠిన క్రమశిక్షణ, సమయపాలన మరియు బాధ్యతాయుతమైన విధి నిర్వహణకు ప్రథమ ప్రాధాన్యత ఇవ్వాలని, విధుల్లో నిర్లక్ష్యం వహిస్తే శాఖాపరమైన చర్యలు తప్పవని హెచ్చరించారు. ఈ తనిఖీ కార్యక్రమంలో మద్దూరు ఎస్ఐ ఎం.డి. ఆసిఫ్ మరియు పోలీస్ సిబ్బంది పాల్గొన్నారు.

మైనర్ బాలికపై వేధింపులు: నిందితుడికి 14 రోజుల జైలు రిమాండ్!

-పోక్సో చట్టం కింద ధూళిమిట్ట యువకుడి అరెస్ట్

-నిందితుడిని చేర్యాల కోర్టులో హాజరుపరిచిన మద్దూరు పోలీసులు

మద్దూరు/ధూళిమిట్ట (హిందూస్థాన్ మీడియా):

మైనర్ బాలిక పట్ల అసభ్యంగా ప్రవర్తిస్తూ వేధింపులకు గురిచేసిన కేసులో నిందితుడికి చేర్యాల న్యాయస్థానం 14 రోజుల జైలు రిమాండ్ విధించినట్లు మద్దూరు సబ్ ఇన్స్పెక్టర్ ఎం.డి. ఆసిఫ్ తెలిపారు. ధూళిమిట్ట గ్రామానికి చెందిన నిందితుడిని బుధవారం పోలీసులు అరెస్ట్ చేసి కోర్టు ముందు హాజరుపరిచారు.

-అసభ్య ప్రవర్తన.. పోక్సో కేసు నమోదు!

ఎస్ఐ ఎం.డి. ఆసిఫ్ తెలిపిన వివరాల ప్రకారం.. ధూళిమిట్ట గ్రామానికి చెందిన చిలుక రాజశేఖర్ (తండ్రి: భిక్షపతి) అనే యువకుడు మంగళవారం అదే గ్రామానికి చెందిన ఒక మైనర్ బాలిక పట్ల అత్యంత అసభ్యకరంగా ప్రవర్తించడమే కాకుండా, తీవ్రంగా వేధింపులకు గురిచేశాడు. బాధితుల ఫిర్యాదు మేరకు తక్షణమే స్పందించిన మద్దూరు పోలీసులు.. నిందితుడిపై మైనర్ రక్షణ చట్టం (సెక్షన్ 37) కింద కేసు నమోదు చేశారు.

-చేర్యాల కోర్టులో హాజరు.. రిమాండ్కు తరలింపు

?కేసు నమోదు చేసిన అనంతరం బుధవారం (17.06.2026) నిందితుడు చిలుక రాజశేఖర్ను పోలీసులు అధికారికంగా అరెస్ట్ చేశారు. అనంతరం అతడిని చేర్యాలలోని గౌరవ న్యాయస్థానం ముందు ప్రవేశపెట్టగా, న్యాయమూర్తి నిందితుడికి 14 రోజుల పాటు జ్యుడిషియల్ రిమాండ్ విధించారు. దీంతో పోలీసులు నిందితుడిని భద్రత సదుపాయాలకు తరలించారు.

-నేరాలకు పాల్పడితే ఉక్కుపాదం తప్పదు: ఎస్ఐ

ఈ సందర్భంగా ఎస్ఐ ఎం.డి. ఆసిఫ్ మాట్లాడుతూ.. మైనర్ బాలికలపై, మహిళలపై నేరాలకు లేదా వేధింపులకు పాల్పడే వారిపై చట్టపరంగా అత్యంత కఠినమైన చర్యలు ఉంటాయని హెచ్చరించారు. సమాజంలో ఎక్కడైనా చిన్న పిల్లలపై వేధింపులు లేదా అసాంఘిక సంఘటనలు జరుగుతున్నట్లు గమనిస్తే.. ప్రజలు, తల్లిదండ్రులు ఏమాత్రం భయపడకుండా తక్షణమే పోలీసులకు సమాచారం అందించి రక్షణ పొందాలని పిలుపునిచ్చారు. ఈ నిందితుడి అరెస్ట్ కార్యక్రమంలో మద్దూరు ఏఎస్ఐ సదానందం మరియు పోలీస్ సిబ్బంది పాల్గొన్నారు.

క్రీడలు

బరిలోకి క్రిస్టియానో రోనాల్డో

-కాంగోతో సమరం


ఫిఫా వరల్డ్ కప్ 2026 ఉత్సాహభరితమైన దశకు చేరుకుంది. ఈ టోర్నీలో భాగంగా నేడు రాత్రి 10:30 గంటలకు పోర్చుగల్ జట్టు డీఆర్ కాంగోతో కీలక పోరులో తలపడనుంది. అయితే ఈ మ్యాచ్లో ఫుట్బాల్ దిగ్గజం క్రిస్టియానో రోనాల్డో బరిలోకి దిగుతుండటంతో ప్రపంచవ్యాప్తంగా ఉన్న క్రీడాభిమానుల కళ్లు ఈ మ్యాచ్పైనే నిలవబోతున్నాయి. గత మ్యాచ్లలో తనదైన శైలిలో గోల్స్ వర్షం కురిపించిన రోనాల్డో, నేటి పోరులో కూడా ప్రత్యర్థి డిఫెన్స్ను చీల్చుకుంటూ మరో హ్యాట్రిక్ సమాధు చేస్తారా అన్నది హాట్ టాపిక్ గా మారింది. అయితే రోనాల్డోను అడ్డుకోవడం డీఆర్ కాంగోకు అతిపెద్ద సవాల్ కాగా మారబోతుంది. మరోవైపు పోర్చుగల్ జట్టులోని ఇతర స్టార్ ఆటగాళ్లు కూడా ఫామ్లో ఉండటం ఆ జట్టుకు అదనపు బలం. వయసుతో సంబంధం లేకుండా మైదానంలో రోనాల్డో చూపే చురుకుదనం, ఫిట్నెస్ నేటి తరం ఆటగాళ్లకు ఆదర్శంగా నిలుస్తోంది. దీంతో ఈరోజు రోనాల్డో గోల్స్ వర్షం కురిపిస్తాడంటూ సోషల్ మీడియా వేదికల్లో ఫ్యాన్స్ పోస్టులు, వీడియోలతో సందడి చేస్తున్నారు. ఇక ఈ మ్యాచ్ ఫలితం టోర్నీ పాయింట్ల పట్టికలో పోర్చుగల్ స్థానాన్ని మరింత పటిష్టం చేసే అవకాశం ఉంది. ఫిఫా వరల్డ్ కప్ 2026 ఉత్సాహభరితమైన దశకు చేరుకుంది. ఈ టోర్నీలో భాగంగా నేడు రాత్రి 10:30 గంటలకు పోర్చుగల్ జట్టు డీఆర్ కాంగోతో కీలక పోరులో తలపడనుంది. డీఆర్ కాంగోను ఓడించి తదుపరి రౌండ్ లోకి దూసుకెళ్లాలని పోర్చుగల్ ఫ్యాన్స్ నిర్దం చేసింది. మొత్తానికి నేటి రాత్రి జరగనున్న ఈ ఫుట్బాల్ సమరం రసవత్తరంగా సాగడం ఖాయమని ఫుట్బాల్ విశ్లేషకులు అభిప్రాయపడుతున్నారు.



అరాక్ పై నార్వే ఘన విజయం

'వైకింగ్' షోతో దద్దరిల్లిన స్టేడియం..

ఫిఫా వరల్డ్ కప్ 2026 గ్రూప్- లీగ్ మ్యాచ్లో నార్వే జట్టు ఘన విజయంతో బోజీ కొట్టింది. అమెరికాలోని మసాచుసెట్స్ లో గల జిల్లెట్ స్టేడియంలో జరిగిన ఉత్సాహభరిత పోరులో నార్వే 4-1 తేడాతో అరాక్ పై విజయం సాధించింది. దాదాపు 28 ఏళ్ల తర్వాత ప్రపంచకప్ బరిలోకి దిగిన నార్వే జట్టుకు మద్దతుగా తరలివచ్చిన అభిమానులు స్టేడియాన్ని హోరెత్తించారు. నార్వే ఫ్యాన్స్ తమ సాంప్రదాయ "వైకింగ్ రో" ప్రదర్శనతో గ్యాలరీల్లో సందడి చేశారు. వేలాది మంది అభిమానులు ఏకతాళంతో చేతులు పైకెత్తి చప్పట్లు కొడుతూ వైకింగ్ శబ్దాలు చేయడంతో స్టేడియం మొత్తం దద్దరిల్లిపోయింది. ఈ వివాదాన్ని విన్యాసం ప్రస్తుతం సోషల్ మీడియాలో తెగ వైరల్ అవుతోంది. మరోవైపు మ్యాచ్లో నార్వే స్టార్ స్ట్రైకర్ ఎర్లింగ్ హాలాండ్ తన వరల్డ్ కప్ అరంగేట్రంలోనే చెలరేగిపోయాడు. 29వ నిమిషంలో మొదటి గోల్ చేసిన హాలాండ్, 43వ నిమిషంలో మరో అద్భుత గోల్తో జట్టుకు స్పష్టమైన ఆధిక్యాన్ని అందించాడు. ఇరాక్ తరపున 39వ నిమిషంలో స్టార్ షేయర్ ఐమన్ హుస్సేన్ పవర్ఫుల్ హెడ్ డిట్ గోల్ కొట్టి స్కోరును 1-1తో సమం చేసి గట్టి పోటీ ఇచ్చాడు. అయితే రెండో అర్థభాగంలో నార్వే పూర్తి ఆధిపత్యం చెలాయించింది. 76వ నిమిషంలో లియో ఒస్టిగార్డ్ గోల్ చేయగా, మ్యాచ్ ముగిసే సమయానికి ఇరాక్ షేయర్ చేసిన ఓన్ గోల్తో నార్వే స్కోరు 4-1కు చేరింది. ఈ విజయంతో నార్వే గ్రూప్-ఎలో శుభారంభం చేసింది. హాలాండ్ ప్రదర్శన, ఫ్యాన్స్ వైకింగ్ రో హైలైట్ గా నిలిచాయి. 'వైకింగ్' షో 'వైకింగ్' షో లేదా వైకింగ్ రో అంటే.. చేతులు పైకెత్తి ఏకతాళంతో చప్పట్లు కొడుతూ, 'హూ!' అని గర్జించే అభిమానుల విన్యాసం. ఆటగాళ్లలో యుద్ధ స్ఫూర్తిని నింపే అద్భుత ప్రదర్శన. ఇది సాధారణంగా నార్వే, ఐస్లాండ్ వంటి నార్డిక్ (వీశీతీయ) దేశాల ఫుట్బాల్ అభిమానులు తమ జట్టును ఉత్సాహపరచడానికి స్టేడియంలో ఈ విన్యాసం చేస్తారు.



వివాదంలో మెస్సీ -ఫౌల్ చేసినా చూపని లిఫ్టి

అర్జెంటీనా, అట్లీరియా మధ్య జరిగిన మ్యాచ్ పెద్ద వివాదానికి దారితీసింది. అర్జెంటీనా కెప్టెన్ లియోనెల్ మెస్సీ చేసిన కఠిన ఫౌల్ ఇప్పుడు హాట్ టాపిక్ గా మారింది. మ్యాచ్లో అట్లీరియా షేయర్ పై మెస్సీ వెనుక నుంచి స్ట్రైక్-ఆఫ్ ఛాలెంజ్ చేశాడు. దీంతో ఆ షేయర్ నొప్పితో నేలపై పడిపోయాడు. ఇది కచ్చితంగా రెడ్ కార్డు ఇవ్వాలని ఫౌల్ అని అభిమానులు మండిపడుతున్నారు. వీపిఆర్ ఈ ఘటనను రివ్యూ చేసినప్పటికీ, మ్యాచ్ రిఫరీ సైమన్ మాల్సినయాక్ మెస్సీకి ఎల్లో కార్డు కూడా ఇవ్వకుండా వదిలేశారు. అయితే రిఫరీ నిర్ణయంపై సోషల్ మీడియాలో పెద్ద దుమారం రేగుతోంది. 'మెస్సీ అయితే రూల్స్ మారిపోతాయా?' అంటూ ఫ్యాన్స్ ప్రశ్నిస్తున్నారు. అర్జెంటీనా, అట్లీరియా మధ్య జరిగిన మ్యాచ్ పెద్ద వివాదానికి దారితీసింది. అర్జెంటీనా కెప్టెన్ లియోనెల్ మెస్సీ చేసిన కఠిన ఫౌల్ ఇప్పుడు హాట్ టాపిక్ గా మారింది. ఈ వివాదం ప్రస్తుతం హాట్ టాపిక్ గా మారింది. మరోవైపు ఈ మ్యాచ్లో లియోనెల్ మెస్సీ చరిత్ర సృష్టించాడు. హ్యాట్రిక్ గోల్స్ చేసి 3-0తో అట్లీరియాపై ఘనవిజయం సాధించాడు. మరోవైపు ఈ మ్యాచ్లో మెస్సీ ఖాతాలో మరో రికార్డు పడింది. వరల్డ్ కప్ చరిత్రలో అత్యధిక సంఖ్యలో గోల్స్ చేసిన జర్మనీ షేయర్ మిరోస్లేవ్ కోస్చిత్ సమానంగా నిలిచాడు. జర్మనీ ఫుట్బాలర్ కోస్ వరల్డ్ కప్ చరిత్రలో అత్యధికంగా 16 గోల్స్ చేసి లీడింగ్ స్కోరర్ గా నిలిచాడు. అయితే ఇప్పుడు అతని రికార్డును మెస్సీ సమం చేశాడు.



బిజినెస్

మందగమంలో ప్రైమరీ మార్కెట్

ఈ ఏడాది ప్రథమార్థం 23 ఐపీఎల్ కే పరిమితం నిధుల సమీకరణ రూ.27,194 కోట్ల ఓడిదుడుకులు, స్థూల అనిశ్చితి పరిస్థితులతో దెబ్బ న్యూఢిల్లీ, జూన్ 16 : దేశీయ ప్రైమరీ మార్కెట్ను మందగమనం అవహించింది. ఈ ఏడాది మొదలు ఇప్పటిదాకా వచ్చిన పబ్లిక్ ఇష్యూయల్ సంఖ్య 23 మాత్రమే మది. అలాగే ఈ ఇనిషియల్ పబ్లిక్ ఆఫర్ (ఐపీఎల్)లతో దాదాపు గడిచిన 6 నెలల్లో సదరు కంపెనీలు సమీకరించిన నిధులు రూ.27,194 కోట్లను మంగళవారం ఈక్విరస్ క్యాపిటల్ విడుదల చేసిన ఓ నివేదిక చెప్పున్నది. అయితే గత ఏడాది 103 ఐపీఎల్ రూ.. మునుపెన్నడూ లేనివిధంగా రికార్డు స్థాయిలో మదుపర్ల సుంచి రూ.1.76 లక్షల కోట్ల నిధులను ఆయా సంస్థలు సొంతం చేసుకోవడం గమనార్హం. కాగా, అమెరికా, ఇజ్రాయెల్-ఇరాన్ యుద్ధంతో పశ్చిమాసియాలో నెలకొన్న సంక్షోభం ప్రభావం, తద్వారా భారతీయ స్టాక్ మార్కెట్లో చోటుచేసుకున్న ఓడిదుడుకులు, ఆర్థిక వ్యవస్థలో ఏర్పడిన స్థూల అనిశ్చితి పరిస్థితులతో కంపెనీలు ఐపీఎల్ కోసం ముందుకు రాలేకపోయాయని ఈ రిపోర్టులో ఈక్విరస్ పేర్కొన్నది. 236 ప్రతిపాదనలు అన్నీ కుదిరితే ఈ ఏడాది దేశీయ స్టాక్ మార్కెట్లోకి ప్రవేశించాలని ఆయా రంగాల్లోని కంపెనీలు గట్టిగానే ప్రయత్నిస్తున్నాయి. మే నెలనాటికి 236 ఐపీఎల్ ప్రతిపాదనలు క్యాపిటల్ మార్కెట్స్ రెగ్యులేటరీ సెబీ గ్రీన్ సిగ్నల్ కోసం వేచిచూస్తున్నాయి. ఇందులో 163 పరిశీలనల్ని పూర్తి చేసుకున్నట్లు ఈక్విరస్ ఈ సందర్భంగా తెలియజేసింది. అమెరికా-ఇరాన్ మధ్య శాంతి ఒప్పందం కుదిరితే మార్కెట్లో ఉత్సాహం నెలకొనే వీలుందని చెప్పున్నారు. ఇప్పటికే ఆ షోప్ కనిపిస్తున్నది చూస్తూనే ఉన్నాం. వచ్చే నెల జూలైలో దేశీయంగా అతిపెద్ద ఫండ్ కంపెనీ ఎస్సీఐ మ్యూచువల్ ఫండ్స్ తమ పబ్లిక్ ఇష్యూయల్ ప్రారంభించాలని చూస్తున్నట్లు సమాచారం. అలాగే క్విక్ కామర్స్ యూనికార్న్ జెప్రో కూడా రంగం సిద్ధం చేస్తున్నది. ఇక ఈ నెల 19న ఇన్సూరెన్స్ సంస్థ టర్నియంట్ ఫిన్ టెక్ సొల్యూషన్స్, 23న అద్వితీ జ్యుయెల్స్ ఐపీఎల్ కు రానున్నాయి. తో దాదాపు గడిచిన 6 నెలల్లో సదరు కంపెనీలు సమీకరించిన నిధులు రూ.27,194 కోట్లను మంగళవారం ఈక్విరస్ క్యాపిటల్ విడుదల చేసిన ఓ నివేదిక చెప్పున్నది. మరోవైపు నేషనల్ స్టాక్ ఎక్స్చేంజ్ (ఎన్ఎస్ఈ).. ఈ వారం సెబీ వద్ద తమ డ్రీమ్ టెక్నికల్ పేపర్స్ను దాఖలు చేయవచ్చని తెలుస్తున్నది. ఇదిలావుంటే విదేశీ ఇన్వెస్టర్లు భారతీయ క్యాపిటల్ మార్కెట్లో పెట్టుబడులకు సంశయిస్తున్నా.. సిస్టమాటిక్ ఇన్వెస్ట్మెంట్ ప్లాన్ (సిపి)ల ద్వారా దేశీయ రిటైల్ ఇన్వెస్టర్ల మాత్రం పెట్టుబడులకు ఆసక్తిని కనబరుస్తూనే ఉండటం కలిసొస్తున్నది. ఇటీవలికాలంలో నెలనెలా రూ.30,000కుపైగానే పెట్టుబడుల్ని పెడుతుండటం విశేషం.



ఎయిర్ ఇండియాలో టేసిక్ ఫేర్

సప్తాల్లో కొట్టుమిట్టాడుతున్న టాటా గ్రూప్ విమానయాన సంస్థ ఎయిర్ ఇండియా.. దేశీయ సర్వీసుల్లో టేసిక్ ఫేర్ కేటగిరీని పరిచయం చేసింది. అయితే ఎంపిక చేసిన మార్కెట్లోని విమానాల్లోనే ఈ సదుపాయం ఉంటుందని మంగళవారం స్పష్టం చేసింది. అంతేగాక కనీస చార్జీని ఎంచుకొన్న ప్రయాణికులకు ప్రోత్సాహక ఆహారాలు అందబోవని కూడా కంపెనీ తెలియజేసింది. కానీ టీ/కాఫీలుంటాయి. ఒకవేళ టేసిక్ ఫేర్ ప్యాసింజర్ల కోరుకుంటే.. బయలుదేరడానికి 24 గంటల ముందు మీల్స్ను కొనుక్కునే సౌకర్యం ఉంటుంది. వెజ్, నాన్-వెజ్, డయాబెటిక్, జైన్ వంటి మీల్స్ను ఎంచుకోవచ్చు. ఇక టేసిక్ ఫేర్తోపాటు వాల్యూ, క్లాసిక్, ఫైర్ ఫేర్ కేటగిరీలూ అందుబాటులో ఉంటాయి. వీటిపై కాంప్లైమెంటరీ మీల్స్ ఆఫర్ ఉంటుంది. 2024లో వీటిని పరిచయం చేసిన విషయం తెలిసిందే. కాగా, ఏ రకం చార్జీలను ఎంచుకోవాలో ప్యాసింజర్ల ఇష్టమని ఎయిర్ ఇండియా ఓ ప్రకటనలో వివరించింది. నో మీల్స్ తో ఆఫర్ సప్తాల్లో కొట్టుమిట్టాడుతున్న టాటా గ్రూప్ విమానయాన సంస్థ ఎయిర్ ఇండియా.. దేశీయ సర్వీసుల్లో టేసిక్ ఫేర్ కేటగిరీని పరిచయం చేసింది. అయితే ఎంపిక చేసిన మార్కెట్లోని విమానాల్లోనే ఈ సదుపాయం ఉంటుందని మంగళవారం స్పష్టం చేసింది. సాధారణంగా ఫుల్ సర్వీస్ క్యారియర్లు టిక్కెట్ చార్జీల్లో భాగంగానే ప్రోత్సాహక భోజనాలను అందిస్తాయి. అదే లో-కాస్ట్ ఎయిర్లైన్స్ ఇందుకు అదనంగా చార్జీలను వసూలు చేస్తాయి. మొత్తానికి టేసిక్ ఫేర్.. ఎకానమీ క్లాస్ లో తక్కువ ఖర్చుతో వెళ్లాలనుకొనే ప్రయాణికులకు లాభదాయకంగా ఉండగలదన్న విశ్వాసాన్ని ఎయిర్ ఇండియా ఈ సందర్భంగా వ్యక్తం చేసింది. టేసిక్ ఫేర్ ప్యాసింజర్లకు 15 కిలోల చెక్ బ్యాగ్జే, 7 కిలోల క్యాబిన బ్యాగ్జేలూ అనుమతిస్తారు. గగనతల ఆంక్షలు, పెరిగిన ఇంధన ధరల దృష్ట్యా వ్యయ నియంత్రణ చర్యల్లో భాగంగానే ఈ టేసిక్ ఫేర్ సదుపాయాన్ని తెచ్చామని ఎయిర్ ఇండియా వర్గాలు చెప్పున్నాయి. ఇప్పటికే ఆదరణ లేని మార్కెట్లో విమాన సర్వీసులను కంపెనీ ఆపేసిన సంగతి విదితమే.



ఎలన్ మస్క్ సంపద రూ.100 లక్షల కోట్లు

వాల స్ట్రీట్లో స్పేస్ఎక్స్ సరికొత్త చరిత్ర టాప్ 4 కుబేరుల సంపద కంటే ఎక్కువ ప్రపంచ కుబేరుడు ఎలాన్ మస్క్ ప్రపంచంలోనే తొలి ట్రిలియనీర్ గా అవతరించారు. ఇది లక్ష కోట్ల దాల్చు లేదా సుమారు రూ.100 లక్షల కోట్లకు పైగా సంపదకు సమానం. ఇప్పటివరకు ఈ స్థాయి సంపదకు చేరిన ఏకైక వ్యక్తి మస్క్ మాత్రమే. మస్క్కు చెందిన అంతరిక్ష పరిశోధనా సంస్థ స్పేస్ఎక్స్ వాల స్ట్రీట్ స్టాక్ మార్కెట్లో కొత్త చరిత్ర సృష్టించింది. ఎస్పీఎస్ఎక్స్ టిక్కెట్లతో నాస్డాక్లో రంగప్రవేశం చేసిన ఈ సంస్థ.. ఇన్నియల్ పబ్లిక్ ఆఫర్ ద్వారా రికార్డు స్థాయిలో 75 బిలియన్ల దాల్చు (దాదాపు రూ.7 లక్షల కోట్లు) నిధులను సమీకరించడమే కాకుండా.. తొలిరోజే షేరు ధర 19 శాతం లాభంతో 160.95 దాల్చు వద్ద ముగిసింది. ఈ భారీ జంప్ తో స్పేస్ఎక్స్ మార్కెట్ విలువ 2.1 ట్రిలియన్ల దాల్చుకు చేరడంతో అమెరికాలోనే ఆరో అత్యంత విలువైన లిస్టెడ్ కంపెనీగా అభివృద్ధిచెందింది. ఇదే సమయంలో ఎలాన్ మస్క్ వ్యక్తిగత సంపద 1.11 ట్రిలియన్లకు (సుమారు రూ. 104 లక్షల కోట్లు) చేరుకోవడంతో ప్రపంచ చరిత్రలోనే అధికారికంగా ఒక ట్రిలియన్ దాల్చు మార్కును దాటిన మొట్టమొదటి వ్యక్తిగా (ట్రిలియనీర్) మస్క్ సరికొత్త ప్రపంచ రికార్డును సృష్టించారు.



నాన్నని తలచుకొని విడిచిన ఏవీఎస్ కుమార్తె

వైరల్ అవుతున్న వీడియో ఫాదర్స్ దే సందర్భంగా ప్రసారం కానున్న 'శ్రీదేవి ద్రామా కంపెనీ' ప్రత్యేక ఎపిసోడ్ ప్రేక్షకులను భావోద్వేగానికి గురిచేయనుంది. ఈ ఎపిసోడ్ కు ప్రముఖ హాస్యనటుడు స్వర్ణీయ ఏవీఎస్ కుమార్తె శాంతి ప్రత్యేక అతిథిగా హాజరయ్యారు. తండ్రి జ్ఞాపకాలను గుర్తుచేసుకుంటూ ఆమె ఎమోషనల్ అయిన క్షణాలు ప్రోమోలో హైలైట్ గా నిలిచాయి. తెలుగు సినీ పరిశ్రమలో తనదైన హాస్యంతో ప్రత్యేక గుర్తింపు సంపాదించిన ఏవీఎస్ అనారోగ్యంతో కన్నుమూసిన విషయం తెలిసింది. నాన్నని తలచుకొని వెళ్ళి వెళ్ళి ఏవీఎస్ కుమార్తె శాంతి.. వైరల్ అవుతున్న వీడియో ఫాదర్స్ దే సందర్భంగా ప్రసారంకానున్న 'శ్రీదేవి ద్రామా కంపెనీ' ప్రత్యేక ఎపిసోడ్ ప్రేక్షకులను భావోద్వేగానికి గురిచేయనుంది. ఈ ఎపిసోడ్ కు ప్రముఖ హాస్యనటుడు స్వర్ణీయ ఏవీఎస్ కుమార్తె శాంతి ప్రత్యేక అతిథిగా హాజరయ్యారు. తండ్రి జ్ఞాపకాలను గుర్తుచేసుకుంటూ ఆమె ఎమోషనల్ అయిన క్షణాలు ప్రోమోలో హైలైట్ గా నిలిచాయి. తెలుగు సినీ పరిశ్రమలో తనదైన హాస్యంతో ప్రత్యేక గుర్తింపు సంపాదించిన ఏవీఎస్ అనారోగ్యంతో కన్నుమూసిన విషయం తెలిసింది. తండ్రి ప్రాణాలను కాపాడేందుకు శాంతి తన లివర్ లో కొంత భాగాన్ని దానం చేసి అందరి ప్రశంసలు అందుకున్నారు. అయితే అనంతరం ఏవీఎస్ మరణించడంతో ఆమె కొంతకాలం ప్రజలకు దూరంగా ఉన్నారు. ఇటీవల మళ్ళీ సీరియల్స్, టెలివిజన్ కార్యక్రమాలు, సినిమాలతో ప్రేక్షకుల ముందుకు వస్తున్నారు. ఫాదర్స్ దే సైషల్ ఏపిసోడ్ లో పలువురు ఆర్టిస్టులు తమ తల్లిదండ్రులతో కలిసి పాల్గొన్నారు. ఈ సందర్భంగా జరిగిన సరదా సంభాషణలు, విసేదాత్మక టాస్టులు ప్రేక్షకులను ఆలరించనున్నాయి. యాంకర్ మానస్ తన తండ్రిని "నాలో నచ్చిన విషయం, నచ్చని విషయం ఏమిటి?" అని అడగగా, ఆయన ఇచ్చిన సమాధానం నవ్వులు పూయించింది. అలాగే ఇతర ఆర్టిస్టుల తల్లిదండ్రులు చేసిన కామెంట్లు కూడా ఎపిసోడ్ కు ప్రత్యేక ఆకర్షణగా నిలిచాయి. అయితే కార్యక్రమంలో అసలు భావోద్వేగ ఘట్టం సింగర్స్ ఆలపించిన తండ్రి ప్రేమను గుర్తు చేసే పాటల సమయంలో చోటుచేసుకుంది. ఆ పాటలు వింటూ శాంతి కన్నీటి పర్యంతమయ్యారు. ఇలాంటి పాటలు వింటుంటే మా నాన్న మళ్ళీ వస్తే బాగుందనిపిస్తోంది అంటూ ఆమె భావోద్వేగానికి లోనయ్యారు. ఆమె మాటలు అక్కడున్న వారిని కూడా కదిలించాయి. ఈ సందర్భంగా నటుడు రాజీవ్ కనకాల కూడా ఎమోషనల్ అయినట్లు ప్రోమోలో కనిపించింది. అలాగే కమెడియన్ పటాన్ ప్రవీణ్ తన తండ్రిని గుర్తు చేసుకుని భావోద్వేగానికి గురయ్యాడు. అలాగే ఇతర ఆర్టిస్టుల తల్లిదండ్రులు చేసిన కామెంట్లు కూడా ఎపిసోడ్ కు ప్రత్యేక ఆకర్షణగా నిలిచాయి. అయితే కార్యక్రమంలో అసలు భావోద్వేగ ఘట్టం సింగర్స్ ఆలపించిన తండ్రి ప్రేమను గుర్తు చేసే పాటల సమయంలో చోటుచేసుకుంది. ఆ పాటలు వింటూ శాంతి కన్నీటి పర్యంతమయ్యారు. ఇలాంటి అనంతరం ప్రవీణ్, ఆయన భార్యతో కలిసి నిర్వహించిన ప్రత్యేక



సెలబ్రేషన్ కూడా ఎపిసోడ్ లో చోటు చేసుకుంది. ప్రవీణ్ భార్య మాట్లాడుతూ, నాకు తండ్రిలాంటి భర్త దొరికాడు అంటూ భావోద్వేగంగా మాట్లాడటం అందరినీ ఆకట్టుకుంది. మొత్తంగా ఫాదర్స్ దే సైషల్ గా రూపొందించిన ఈ ఎపిసోడ్ సరదా, నవ్వులు, భావోద్వేగాల కలయికగా ఉండబోతుందని విడుదలైన ప్రోమో స్పష్టం చేస్తోంది.

'బాడీ కొంట' మళ్ళీ వార్తల్లో విష్ణుప్రియ

బుల్లితెరపై యాంకర్ గా, నటిగా తనకంటూ ప్రత్యేక గుర్తింపు సంపాదించుకున్న విష్ణుప్రియ భీమవేని మరోసారి సోషల్ మీడియాలో చర్చనీయాంశంగా మారింది. షార్ట్ ఫిలిమ్స్ తేరీర్స్ ప్రారంభించిన ఆమె, పలు టెలివిజన్ షోల ద్వారా ప్రేక్షకులకు దగ్గరైంది. అనంతరం కొన్ని సినిమాల్లో నటించి గుర్తింపు తెచ్చుకున్న విష్ణుప్రియ, 'బిగ్ బాస్ తెలుగు 8' లో పాల్గొనడం ద్వారా మరింత పాపులారిటీ సంపాదించింది. అయితే తేరీర్ కంటే ఎక్కువగా సోషల్ మీడియాలో చేసే పోస్టులు, వ్యక్తిగత వ్యాఖ్యల కారణంగా ఆమె తరచూ వివాదాల్లో నిలుస్తోంది. గత కొంతకాలంగా ఇన్స్టాగ్రామ్ లో ఆమె నిర్వహిస్తున్న పెయిండ్ నట్స్ ప్రాజెక్ట్ కంటెంట్ పై చర్చ నడిచింది. సబ్స్క్రిబర్ల కోసం ప్రత్యేక కంటెంట్ అందిస్తున్న విషయంలో విమర్శలు వెల్లువెత్తగా, కొన్ని విద్యార్థి సంఘాలు మరియు నెటిజన్లు సైబర్ క్రైమ్ పోలీసులను కూడా ఆశ్రయించారు. మరోవైపు తనపై అసత్య ప్రచారం జరుగుతోందని ఆరోపిస్తూ, కొన్ని సోషల్ మీడియా అకౌంట్లు మరియు యూట్యూబ్ ఛానెళ్లపై విష్ణుప్రియ ఫిర్యాదులు చేసిన సంగతి తెలిసింది. తన ప్రతిష్ఠకు భంగం కలిగించేలా కంటెంట్ ప్రచారం చేస్తున్నారని ఆమె పేర్కొంది. ఇలాంటి వివాదాలు కొనసాగుతుండగానే తాజాగా ఆమె చేసిన కొన్ని వ్యాఖ్యలు మరోసారి సోషల్ మీడియాలో వైరల్ అవుతున్నాయి. రూ.399 చెల్లించి సబ్స్క్రిబ్ చేసుకున్న తన ఫాలోవర్లతో విష్ణుప్రియ ప్రత్యేక లైవ్ సెషన్ నిర్వహించింది. ఈ సందర్భంగా అభిమానులు అడిగిన పలు ప్రశ్నలకు ఆమె సమాధానాలు ఇచ్చింది. ఆ సమయంలో ఓ నెటిజన్ అడిగిన వ్యక్తిగత ప్రశ్నకు స్పందించిన విష్ణుప్రియ, తన "బాడీ కొంట" 5 అని వెల్లడించినట్లు సోషల్ మీడియాలో వైరల్ అవుతోంది. దీంతో ఆమె వ్యక్తిగత జీవితంపై చేసిన ఈ వ్యాఖ్యలు ఒక్కసారిగా చర్చనీయాంశంగా మారాయి. సాధారణంగా సినీ, టెలివిజన్ రంగాలకు చెందిన ప్రముఖులు తమ వ్యక్తిగత విషయాలను బహిరంగంగా వెల్లడించేందుకు పెద్దగా ఆసక్తి చూపరు. అయితే విష్ణుప్రియ మాత్రం ఎలాంటి సంకోచం లేకుండా ఈ అంశంపై మాట్లాడటంతో ఆ వీడియో సోషల్ మీడియాలో వేగంగా వైరల్ అయింది. ఈ అంశంపై సోషల్ మీడియా వేదికగా పెద్ద ఎత్తున చర్చ కొనసాగుతోంది. ఇదే సమయంలో తన వ్యాఖ్యలపై వస్తున్న విమర్శలకు విష్ణుప్రియ కూడా స్పందించింది. ఇన్స్టాగ్రామ్ వేదికగా ఆమె చేసిన పోస్టులో, "నిజాయితీగా ఉన్నందుకు నేను ఎప్పుడూ బాధపడను" అని పేర్కొంది. ఇతరులు తన గురించి ఎలా ఆలోచించినా, తాను అబద్ధాలు చెప్పే వ్యక్తిని కాదని స్పష్టం చేసింది. తన జీవితానికి సంబంధించిన విషయాల్లో తనకు నచ్చిన విధంగా నిర్ణయాలు తీసుకునే హక్కు ఉందని కూడా ఆమె పరోక్షంగా తెలిపింది.



పెద్దిలో కొత్త సీన్లు యాడ్ అయ్యాయా

- అభిమానుల్లో అయోమయం

మెగా పవర్ స్టార్ రామ్ చరణ్ హీరోగా, బుచ్చిబాబు సానా దర్శకత్వంలో తెరకెక్కిన స్పోర్ట్స్ యాక్షన్ ద్రామా "పెద్ది" బాక్సాఫీస్ వద్ద విజయవంతంగా దూసుకుపోతోంది. విడుదలైన తొలి రోజు నుంచే భారీ వసూళ్లు రాబడుతున్న ఈ చిత్రం ఇప్పటికే ప్రపంచవ్యాప్తంగా రూ.400 కోట్లకు పైగా గ్రాస్ కలెక్షన్లు సాధించి సక్సెస్ ఫుల్ రన్ ను కొనసాగిస్తోంది. ఈ నేపథ్యంలో సినిమాకు సంబంధించిన ఒక తాజా అంశం అభిమానుల్లో ఆసక్తిని, అదే సమయంలో కొంత గందరగోళాన్ని కూడా సృష్టిస్తోంది. ఇటీవల జరిగిన ఓ ప్రమాదంలో ఈవెంట్ లో దర్శకుడు బుచ్చిబాబు సానా మాట్లాడుతూ, ప్రేక్షకుల నుంచి వచ్చిన స్పందనను దృష్టిలో పెట్టుకుని బుద్ధివారం నుంచి 'పెద్ది' చిత్రానికి కొన్ని కొత్త సీన్లు జోడిస్తున్నామని ప్రకటించారు. ఈ కామెంట్స్ లో అభిమానుల్లో భారీ ఉత్సాహం నెలకొంది. ముఖ్యంగా ఇప్పటికే సినిమా చూసిన వారు కూడా కొత్త ఫుటేజీను థియేటర్ లో చూసేందుకు ఆసక్తి చూపించారు. అయితే దర్శకుడు ఈ ప్రకటన చేసినప్పటి నుంచి ఇప్పటి వరకు చిత్ర నిర్మాణ సంస్థ వృద్ధి సినిమాను నుంచి ఎలాంటి అధికారిక ప్రకటన వెలువడలేదు. సాధారణంగా ఇలాంటి మార్పులు చేస్తే కొత్త పోస్టర్లు, అవేటిటెడ్ రన్ టైమ్ వివరాలు లేదా సోషల్ మీడియా పోస్టుల ద్వారా మేకర్స్ అధికారికంగా తెలియజేస్తారు. కానీ ఈసారి అలాంటి సమాచారం రాకపోవడంతో అభిమానుల్లో సందేహాలు మొదలయ్యాయి. కొత్త సీన్లు నిజంగానే ఈరోజు నుంచి ప్రదర్శించబడుతున్నాయా? లేక సాంకేతిక కారణాల వల్ల వాయిదా పడ్డాయా? అనే ప్రశ్నలు సోషల్ మీడియాలో చర్చనీయాంశంగా మారాయి. కొన్ని ఫ్యాన్ పేజీలు అదనపు సీన్లు జోడించారని చెబుతుండగా, కొందరు మాత్రం ఇంకా ఎలాంటి మార్పులు కనిపించలేదని చెబుతున్నాయి. ప్రస్తుతం ఈ విషయంపై స్పష్టత రావాలంటే ఉదయం షోలు చూసిన ప్రేక్షకుల స్పందన లేదా మేకర్స్ నుంచి వచ్చే అధికారిక ప్రకటన కోసం వేచి చూడాల్సిన పరిస్థితి ఏర్పడింది. ఒకవేళ నిజంగానే కొత్త సన్నివేశాలు జోడించి ఉంటే, ఇప్పటికే మంచి వసూళ్లు సాధిస్తున్న "పెద్ది"కి మరింత ఊపు వచ్చే అవకాశాలు కనిపిస్తున్నాయి.



సరికొత్త సమంతని చూస్తారు

ట్రాలలా పిక్చర్స్ బ్యానర్ మీద సమంత, రాజ్ నిడిమోరు, హిమాంక్ దువ్వూరు సంయుక్తంగా నిర్మించిన సినిమా 'మా ఇంటి బంగారం'. సమంత ప్రధాన పాత్రలో నటించిన ఈ చిత్రానికి నందినీ రెడ్డి దర్శకత్వం వహించారు. ఈ మూవీ ఈవెల్ 19న విడుదల కాబోతోంది. ఈ నేపథ్యంలో సోమవారం ష్రీ రిలీజ్ సెలబ్రేషన్స్ నిర్వహించారు. ఈ కార్యక్రమానికి నిర్మాతలు డి.సురేష్ బాబు, స్వప్నా దత్, జాన్వీ నారంగ్, డైరెక్టర్ దేవా కట్టా తదితరులు ముఖ్య అతిథులుగా విచ్చేశారు. నిర్మాత డి.సురేష్ బాబు మాట్లాడుతూ, 'ఈ సినిమాతో సమంతకి మంచి విజయం దక్కాలి. 'ఓ.. జేబీ'తో సమంత, నందినీ కలిసి నాకు మంచి సక్సెస్ ఇచ్చారు అని తెలిపారు. 'నేను ఇక్కడ ఏదాదికి రెండు సినిమాలు అభిమానులకు అందించాలని ఆనుకుంటున్నాను. ఇప్పుడు అయితే ఓ మంచి చిత్రాన్ని చేశాం. ఇప్పటి వరకు నేను నటిగా ఎంతో ఎంజాయ్ చేశారు. నిర్మాతకు ఉండే కష్టాలు ఇప్పుడు తెలుస్తున్నాయి. నా మీద ఇప్పటికీ అదే ప్రేమను చూపిస్తున్న అభిమానులకు ఎప్పుడూ రుణపడి ఉంటాను. ఈవెల్ 19న రాబోతోన్న మా సినిమా అందరినీ ఆకట్టుకుంటుంది అని సమంత చెప్పారు. నిర్మాత రాజ్ నిడిమోరు మాట్లాడుతూ, 'ఈ చిత్రానికి పసంత్, ధర్మేంద్ర పిల్లల్లా నిలుస్తారు. ఈ జర్నీలో ఎంతో మంది గొప్ప టెక్నీషియన్లు, ఆర్టిస్టులను కలుసుకున్నాం. నందినీతో పని చేయడం ఆనందంగా ఉంది. మేం రాయడం ఒకటే అయితే.. సమంత నటించడం ఇంకో ఒకటే. సమంత ఓ అద్భుతమైన నటి. మేం హిందీలో ఎన్నో సినిమాలు చేశాం. కానీ దీనికి వస్తున్న రెస్పాన్స్, ఎన్వైట్మెంట్ నాకు ఎక్కువగా కనిపించలేదు- అని అన్నారు. 'నేను ఇచ్చిన మాట ప్రకారం సినిమాని ది డెస్ట్ గా తీశానని భావిస్తున్నా. హిమాంక్ ఈ మూవీని భూమినికే ఎత్తుకున్నారు. నా మీద సమంత పెట్టుకున్న నమ్మకాన్ని నిలబెట్టుకున్నాను. ఇంత వరకు చూసిన సమంత కంటే.. పది రెట్ల సమంతను చూస్తారు' అని డైరెక్టర్ నందినీ రెడ్డి అన్నారు. స్టార్ హీరోయన్ సమంత ప్రధాన పాత్రలో నటించిన 'మా ఇంటి బంగారం' చిత్రం జూన్ 19న ప్రేక్షకుల ముందుకు రానుంది. కుటుంబ భావోద్వేగాలు, యాక్షన్ అంశాల కలయికగా తెరకెక్కిన ఈ సినిమాపై ఇప్పటికే మంచి అంచనాలు నెలకొన్నాయి. ముఖ్యంగా సమంత ఈ చిత్రంలో గతంలో ఎప్పుడూ కనిపించని శక్తివంతమైన పాత్రలో నటించినట్లు చిత్రబృందం చెబుతోంది. ఒక యాక్షన్ నేపథ్యం ఉన్న మహిళా సంప్రదాయ కుటుంబంలో కోడలిగా అడుగుపెట్టిన తర్వాత ఆమె జీవితంలో చోటుచేసుకునే పరిణామాల చుట్టూ ఈ సినిమా కథ తిరుగుతుందని సమాచారం. కుటుంబ కథాంశంతో పాటు యాక్షన్ సన్నివేశాలు కూడా సినిమాకు ప్రధాన ఆకర్షణగా నిలవనున్నాయని తెలుస్తోంది. ఇటీవల సినిమా ప్రమోషన్ లో భాగంగా మాట్లాడిన సటి రచన, సమంత అంకితభంపై ఆసక్తికర విషయాలు వెల్లడించింది. ఆమె మాట్లాడుతూ, "ఈ సినిమాలో సమంత దాదాపు అన్ని యాక్షన్ సన్నివేశాలను చూపే లెకుండానే చేసింది. పైట్ మాస్టర్లు సూచించిన ప్రతి అంశాన్ని శ్రద్ధగా విని, ఎలాంటి సందేహం లేకుండా సన్నివేశాల్లో పాల్గొనేది. కొన్ని షాట్లు చూస్తేనే చాలా రిస్కీగా అనిపించేవి. అయినప్పటికీ సమంత ఎంతో ధైర్యంగా వాటిని పూర్తి చేసింది" అని తెలిపింది.



hindustanmedia333@gmail.com APTEL / 2004 / 19136

హిందుస్తాన్ మీడియా

తెలుగు దిన పత్రిక సామాన్యడి నేస్తం

దినపత్రికలో ప్రకటనలకు సంప్రదించండి.

- విశాల పాఠక వర్గం
- ప్రచారవంతమైన షరారు
- మీ వ్యాపారానికి విస్తృత గుర్తింపు
- తక్కువ ధరల్లో అత్యధిక ఫలితం

YOUR AD HERE

నెలవారీ ప్యాకేజీ
రూ. 2500/-
 కేవలం నుండి ప్రారంభం.

ఇది మీ వ్యాపార వృద్ధికి అత్యుత్తమ వేదిక!

వివరాలకు : **9000306455** సంప్రదించండి..

★ మీ కలలకు మీడియా వేదిక - హిందుస్తాన్ మీడియా ★